



Seismikkskipið undir Føroyum:

# Styggir upsan

Nærri enn fyra fjórðingar frá seismikkskipinum fáa snellubátarnir ikki livandi. Upsin órógvast av seismikkskotunum

Hetta er fyrsta greinin av eini langari røð, sum kann fevna um tey næstu 50 árin, verður olja funnin í Føroysku undirgrundini. Í hesi vikuni eru føroyskir fiskimenn fyrri ferðu ferð vorðin órógvast av oljvinnu. hóast henda enn liggur í veggini og bert talan er um forkanningar.

Amerikanska seismikkskipið frá felagnum Western hevur seinastu tíðina skotið seismikk í kantunum á Føroyabanka.

Føroyskir bátar hava roynt á hesi leiðini seinastu dagarnar, serliga línubátar, men eisini snellubátar, sum ikki hava Íslandsloyvi.

Vit hava tosað við skiparan á einum av snellubátum og hann greiðir soleiðis frá: - Sunnudagin byrjaði dagurin gott. Tað skrivaði væl og vit høvdu drigið 6000 pund á middegi. Men so sá vit seismikkskipið og

vit mistu kennið. Vit vóru ógandið nærri enn fyra fjórðingar frá skipinum, sigur hann.

- Vit royndu allan dagin og hóast skrifin var góð á ekkoloddinum, so kendu vit hann næstan ikki aftur. Frá middegi og til vit govust seint á kvøldi høvdu vit drigið 800 pund. Tað er ongint ívi um at seismikkskotini hava órógva upsan. Hann tók í hvussu er ikki, sigur skiparin.

- Men tað er lægið, vit hoyrdu línubátarnir, men tað tyktist ikki sum teir órógvast av seismikkskipinum. Teir finga fisk, hóast teir settu har seismikkskipið arbeiddi. Fiskurin tekur í agn, hóast skotið verður seismikk, sigur hann.

- Annars vóru føroyingar umborð á óførir at siga línubátunum frá, hvar skip-

ið arbeiddi. Tað er skjótt at línubátarnir missa reiðskap, seta teir at skipið arbeiddi, sigur hann.

Tveir føroyingar eru umborð á seismikkskipinum. Teir eru Jan Kristoffersen úr Havn og Jóhan Simonsen úr Vestmanna. Teirra uppgáva er, at vera á brúnni og siga føroysku skipinum frá hvussu seismikkskipið arbeiddi.

## Vita um trupulleikan

Vit tosaðu við Aleksandur Christiansen, fiskifrøðing á Fiskirannsóknarstovuni.

Hann sigur at trupulleikar hava verið aðrastaðir í heiminum av seismikkanningum. Eitt nú góvu seismikkanningar í Hardangerfjørðinum í Noregi herfyri nógv umtalu og fiskimenn vóru ónøgdur.

- Trústylgjumar frá tá seismikkur verður skotin órógva fiskin. Tí er neyðugt við reglugerð um hvussu tilfar kanningar verða gjørdar, tilik reglugerð finnst, sigur hann

Seismikkskipið hevur skotið seismikk kring Føroyabanka, men teir eru ikki komnir inná bankan, teir sleppa ikki nærri enn inná eittávíst dýpi.

justinus

# Watson riggar til

Skipið liggur enn í Lerwick, men Watson savnar sær stuðul í Týsklandi

Seinast vit frættu lá skipið hjá Paul Watson, "Whales Forever" framvegis í Lerwick. Enn var onki umvælingararbeiði farið fram og heldur ikki var stóða tikið til um skipið skuldi umvælast í Lerwick, ella um tað skuldi halda leiðina til Aberdeen. Har varð roknað við størri pressuumtali.

Paul Watson sjálvur er farin til Týsklands at savna sær stuðul. Høvuðsvápníð hjá Watson í sínum livibreyði at verja hval eru fjølmíðlarnir. Men Watson hevur ikki havt fjølmíðlarnar rættuliga við sær í seinastuni. Hann hevur einki rós fingið í Bretlandi, heldur ikki úr USA fyri seinasta avrikid í Norðumoregi. Harbreyt Watson allar hugsandi lógir

fyrir sjófarandi, heldur ikki týðningarmiklasta regluna á sjónum, at halda av. Hann rendi inni bakborð á norska vaktarskipinum "Andenes" og í bakborði lýsir sum øllum sjómönnum kunnugt royða latarnar.

Watson kemur til Føroyar. Hetta hevur hann boðað bretsrum fjølmíðlum frá. Grindamannafelagið hevur fingið fleiri fyrispurningar í samband við grindadráp frá útendskum fjølmíðlum. Roknað verður við at heimspresnan verður á staðnum, fer Watson at gera um seg í Føroyum. Fróðaligt verður neyvan tá Watson kemur hendaðvegin.

justinus


## ÓLAVSØKU CRUISE

við NORRÖNU

25. - 27. juli

Prísir úr einans kr.

850,-



Meira fæst at vita á telefon

1 5900



SMYRIL LINE

- títt ferðasamband við úrheimin -

## BBC til Føroyar

Bretska almenna sjónvarpið BBC ætlar at koma til Føroyar í summar og gera sendingar um føroyska grindadrapið. Eitt sjónvarpslið kemur í næstum og teir vona at kunna verða á staðnum næstferð ein grind leggur beinini. Føroyingar rokna sær nógva burtur úr vitjanini hjá BBC. BBC er kent fyri dugnaligan tíðindaflutning og at lýsa eitt mal frá øllum síðum. Kanska bretar nú fáa at vita bakgrundina fyri grindadrapi.

je